

03-01-2017

ఉదయము మురళి

ఓంశాంతి

హాస్దాదా

మధుసూను

“మధురమైన పిల్లలారా - తండ్రి నుండి పూర్తి వారసత్వము తీసుకునేందుకు వికారాలను తప్పకుండా

దానమివ్వాలి. దేహీ-అభిమానులుగా అవ్వాలి. మమ్మా - బాబా అని అంటున్నారంటే అందుకు

అర్హులుగా అవ్వండి.”

ప్రశ్న:- ఆస్తికులుగా అయిన పిల్లలు కూడా, ఏ ఒక్క విషయము కారణంగా నాస్తికులుగా అవుతారు?

సమా:- మాకు సర్వమూ తెలుసునని దేహభిమానముతో చెప్పే పిల్లలు, పాత నడవడికలు వదలనివారు, జ్ఞాన తూటా(తుపాకీ గుండు) తగిలిన తర్వాత కూడా మాయ తూటాలను తింటూ ఉంటారు. నేను ఆత్మను, దేహీ-అభిమానిగా అవ్వాలి అనే విషయాన్ని మరచినందున ఆస్తికులుగా అయినవారు కూడా నాస్తికులుగా అవుతారు. ఈశ్వరీయ ఒడి నుండి మరణిస్తారు.

పాట:- ఈ రోజు కాకుంటేరేపు ఈ మేఘాలు చెదిరిపోతాయి.....(ఆజీనహీతో కల్ జఖరంగే యే బాదల్...)

ఓంశాంతి. అది కూడా గడియారమే కానీ ఇది అనంతమైన గడియారము. అందులో కూడా పాతిక, అర్థము, పూర్తి వృత్తము చూపించారు. ఇందులో కూడా అలాగే ఉంది. 4 భాగాలున్నాయి. అక్కడ 15 -15 నిమిషాలు కలిసి ఉన్నాయి. దానిని మరలా ఒకటి నుండి ప్రారంభము చేస్తారు. ఇందులో అర్థకల్పము పగలు, అర్థ కల్పము రాత్రి. ప్రపంచ పటములో ఉత్తర ధ్రువములో 6 మాసాలు రాత్రి ఉంటుందని చూపించారు. మరి తప్పకుండా దక్షిణ ధ్రువములో 6 మాసాలు పగలు ఉంటుంది. అలాగే ఇక్కడ కూడా అర్థకల్పము బ్రహ్మ పగలు ఉంటే అర్థకల్పము బ్రహ్మ రాత్రి ఉంటుంది. ఇది డ్రామా చక్రమని, దీనిని కల్ప వృక్షమని కూడా అంటారని, దీని ఆయువంతో ఈ విషయాలు ప్రపంచములోని వారికి తెలియవు. దీని పేరే కల్పవృక్షము. ఇంత ఆయువు గల పెద్ద వృక్షము మరొకటి ఉండదు. అందువలన దీనిని మర్చిచెట్టుతో పోలుస్తారు. దాని పునాది కూడా చెడిపోయింది. వృక్షము మాత్రము నిలబడి ఉంది. అందుకే ఒక కాలు విరిగిపోయింది, మిగిలిన 3 కాళ్ల పై నిలబడి ఉందని అంటారు. అర్థకల్పము పగలు, అర్థకల్పము రాత్రి లేక అర్థకల్పము జ్ఞానము, అర్థకల్పము భక్తి అని ప్రపంచములోని వారికెవ్వరికీ తెలియదు. వారు అర్థము-అర్థము(సగం, సగం) చేయలేరు. ఎందుకనగా సత్యయుగానికి చాలా సమయము ఇచ్చేశారు. కావున అర్థము-అర్థము అగుటకు వీలు లేదు. ఏ లెక్కా ఉండదు. మనుష్యులకు ఆస్తికులు-నాస్తికులనే పదాలకు అర్థము కూడా తెలియదు. అర్థకల్పము సృష్టి ఆస్తికముగా ఉంటుంది. అర్థకల్పము నాస్తికముగా ఉంటుంది. ఆస్తికత్వ వారసత్వము తండ్రి నుండి లభిస్తుంది. అసలు శివరాత్రి ఎప్పుడు జరుగుతుందో ఎవ్వరికీ తెలియదు. సమయమైతే ఉండాలి కదా. అప్పుడు అందరి తండ్రి వచ్చి రాత్రిని పగలుగా చేస్తారు. తండ్రియే వచ్చి భక్తికి ఫలమిచ్చి ఆ భక్తి నుండి విడిపించాల్సి ఉంటుంది. పరమపిత పరమాత్మ తప్పకుండా రావాలి. పతితపావనా రండి అని పిలుస్తారు. అయితే ఆ పతితపావనులెవరో ఎవ్వరికీ తెలియదు. అందువలన వారిని నాస్తికులని అంటారు. తెలుసుకున్న వారిలో కూడా నెంబరువారు పురుషార్థానుసారముగా ఉన్నారు. ఇచ్చట ఉండవాలికి కూడా ఖచ్చితంగా తెలియనందున అశ్చర్యంగా వింటారు. అందరికీ చెప్తారు మళ్ళీ పాలిపోతారు. తండ్రి ఇచ్చే మొట్టమొదటి ఆజ్ఞ - “పవిత్రత”. చాలా సెంటర్లలో వికారీ మనుష్యులు కూడా అమృతము త్రాగడానికి వెళ్తారు, ధారణ ఏమాత్రము చేయరు. వికారాలను వదిలిపెట్టరు. అమృతాన్ని వదిలి విషాన్ని త్రాగువారిని ‘భస్మాసురులు’ అని అంటారు. కామచితి పై కూర్చొని భస్మమైపోతారు, దేవతలుగా అవ్వరు. మొదట వికారాలను దానమివ్వాలి. దానమిచ్చినప్పుడే, బాబా - మమ్మా అని పిలిచేందుకు అర్హులుగా అవుతారు. క్రోధము కూడా తక్కువది కాదు. క్రోధముతో మొదట తిట్టుకుంటారు, తర్వాత కొట్టుకోవడం కూడా మొదలుపెడతారు. ఒకరినొకరు ఖూనీ కూడా చేసుకుంటారు. వార్తాపత్రికలలో ఇటువంటి వార్తలు

చాలా ముద్రిస్తారు. బాబా నుండి వారసత్వము తీసుకోవాలనుకుంటే, దుర్గతి కలిగించిన ఈ వికారాలను తప్పక దానమివ్వాలి. బాబా అంటున్నారు - పిల్లలూ! మీరు అశరీరులుగా అయ్యి నడుచుకోవాలి. ఈ దేహ భావమును వదలండి. ఎంత సమయము మీరు దేహభిమానులుగా ఉండినారు? సత్యయుగములో మీరు ఆత్మాభిమానులుగా ఉండేవారు. మేము ఆత్మలము, ఒక శరీరమును వదిలి మరో శరీరము తీసుకుంటామని మీకు తెలిసేది. అచ్చట మాయ ఉండదు. అందువలన దుఃఖమనే మాటే ఉండదు. ఇచ్చట గొప్పవారికి జబ్బు చేస్తే, వార్తాపత్రికలలో వేస్తారు. వారిని రక్షించేందుకు ఎంతగానో ప్రయత్నిస్తారు. ఇప్పుడు పోప్ కు ఎంత గౌరవముందో చూడండి. కానీ ఈ సమయములో అందరూ నాస్తికులుగానే ఉన్నారు. గాడ్ ఫాదర్ ఎవరో ఎవ్వరికీ తెలియదు. కావున వారిని నాస్తికులని అంటారు కదా. ఒకే తండ్రికి 5-7 మంది పిల్లలుంటే వారేమైనా మా తండ్రి సర్వవ్యాపి అని అంటారా? ఈ తండ్రి కూడా అంటున్నారు - నేను రచయితను. ఇతడు నా రచన. రచనలో రచయిత ఎలా వ్యాపించి ఉంటారు? ఎంత సులభమైన విషయము. అయినా అర్థము చేసుకోరు. అందువలన తండ్రి అర్థం చేయిస్తూ ఉంటారు - మొదట నాస్తికుల నుండి ఆస్తికులుగా చేయండి. తద్వారా వారు పరమపిత పరమాత్మ మా తండ్రి, వారి నుండి వారసత్వము తీసుకోవాలి అని అనాలి. కన్యాదానములో ఇచ్చే ధనమును కూడా వారసత్వమని అంటారు. సుఖ వారసత్వము ఎవరు ఇస్తారో, దుఃఖ వారసత్వము ఎవరు ఇస్తారో ఎవ్వరికీ తెలియదు. భారతీయులు స్వర్గమునే మరచిపోయారు. స్వర్గమునే పేరునైతే వాడ్తారు. ఫలానావారు స్వర్గానికి వెళ్లారని అంటారు. కానీ వారికి స్వర్గముంటే ఏమిటో తెలియదు. తండ్రి అంటున్నారు - పూర్తిగా తుచ్చబుద్ధిగా ఉన్నారు. పతితపావనా రమ్మని పాడ్తారు. కానీ స్వయాన్ని పతితులుగా భావించరు. తండ్రి అంటున్నారు - మొదట బాబా(అల్ఫీ)ను గురించి అర్థం చేయించండి. పరమపిత పరమాత్మతో మీకు ఏమి సంబంధము? అని అడగండి. మాకు తెలియదని అంటారు. అప్పుడు తండ్రిని గురించి మీకు తెలియదా! అని లౌకిక తండ్రి శరీరానికి రచయిత, పరమపిత పరమాత్మ ఆత్మలకు తండ్రి, మీకు ఆ తండ్రిని గురించి తెలియదా? చాలా సహజమైన విషయము అని వారికి అర్థం చేయించండి. కానీ పిల్లల బుద్ధిలో కూర్చోదు. లేకుంటే సేవ చేయుటలో నిమగ్నమౌతారు. పరమపిత పరమాత్మతో ఏమి సంబంధము? ప్రజాపిత బ్రహ్మతో ఏమి సంబంధము? వారు పరమపిత, ఇతను ప్రజాపిత. ప్రజాపిత ఇక్కడే ఉంటాడు కదా. ప్రజాపిత బ్రహ్మ పేరు విన్నారా? నిరాకార పరమపిత సృష్టినేలా రచించారు? ప్రజాపిత సాకారుడు. వారికి పిల్లలు కూడా ఉంటారు. వారిని తప్పక బి.కె.లని అంటారు. పిల్లలే వారసత్వానికి అర్హులుగా అవుతారు. కానీ మంచి మంచి పిల్లలు కూడా యుక్తిగా అర్థం చేయించరు. క్రొత్త క్రొత్త విషయాలను తండ్రి అర్థం చేయిస్తారు. కానీ పిల్లలు తమ పాత నడవడికలలోనే ఉంటారు. నూతనమైనవి ధారణ చేయరు. దేహభిమానము ఉంటుంది. మాకు అంతా తెలుసునని అంటారు. కానీ మొదటి విషయమే తెలియనందున విడాకులిచ్చేస్తారు. ఆస్తికుల నుండి నాస్తికులుగా అవుతారు. ఈశ్వరీయ ఒడిలోకి వచ్చి మళ్ళీ మరణిస్తారు. బాబా-మమ్మా అని కూడా అంటారు. కానీ ఎలా మరణిస్తారో చూడండి. మాయ లేక దేహభిమానమనే తూటాలు తగులుతూనే మరణిస్తారు. ఇది జ్ఞాన తూటా. అది మాయ తూటా. మాయ తూటా ఎలాంటిదంటే సెంటరుకు రావడమే మానేస్తారు. పాండవులైన మీరు మాయతో యుద్ధము చేస్తారు.

తండ్రి అర్థం చేయిస్తున్నారు - నన్ను జ్ఞానసాగరుడని అంటారు. జ్ఞానసాగరుని నుండి జ్ఞానగంగలు వెలువడ్తారా? లేక నీటి గంగ వెలువడ్తుందా? అచ్చట గంగా నది చిత్రాన్ని కూడా గంగాదేవిగా చూపిస్తారు. అయినా ఆ దేవి ఎవరో బుద్ధిలోకి రాదు. దేవీదేవతలు ఎవ్వరికీ అమృతము త్రాగించలేరు. యజ్ఞము సదా బ్రాహ్మణుల ద్వారా రచింపబడ్తుంది. యజ్ఞములో యుద్ధము మాట ఎలా వస్తుంది? ఈ విషయాలు వివేకము గల పిల్లలు మాత్రమే అర్థము చేసుకుంటారు. మందబుద్ధి గలవారైతే మల్టిపోతారు. పాఠశాలలో కూడా

అదృష్టవంతులు నెంబరువారుగా ఉంటారు. స్కూలులో 12 మాసాలు కూర్చున్నా చదువు పై గమనముంచకపోతే బాగా చదవలేరు. తండ్రి అయితే ఆత్మలను చదివిస్తారు. అక్కడ వారు మనుష్యులను చదివిస్తారు. తండ్రి అంటున్నారు - “ఓ ఆత్మలారా వింటున్నారా? ఇతరులెవ్వరూ ఆత్మలతో మాట్లాడలేరు. మిమ్ములను మీరు అదృష్ట తారలుగా భావిస్తున్నారా? అని తండ్రి అడుగుతున్నారు. నేను మిమ్ములను చదివిస్తున్నాను. అన్నీ ఆత్మయే చేస్తుంది, చేయిస్తుంది. చేసి చేయించేవారు(కరన్ కారావన్ హోర్) ఆత్మ మరియు పరమాత్మ ఎలాగైతే ఆత్మ, ఆత్మతో చేయిస్తుందో అలా పరమాత్మ అయిన తండ్రి ఆత్మలతో చేయిస్తారు. తండ్రి అంటున్నారు - నేను ఆత్మలైన మీతో మంచి పనులు చేయిస్తాను. అందరికీ తండ్రి పరిచయమివ్వాలి. మొట్టమొదట వారి నుండి ఈ ప్రశ్నలకి తీసుకోండి. వారు పాఠశాలిక పరమపిత పరమాత్మ. ఇచ్చట ఉండేది లౌకిక తండ్రి, ఆత్మ మరియు శరీరము వేరు వేరు కదా. శరీరానికి తండ్రి లౌకిక తండ్రి, ఆత్మల తండ్రి పరమపిత పరమాత్మ. వారు చాలా గొప్ప తండ్రి. భక్తులందరూ వారినే పృథి చేస్తారు. వారు సర్వుల పతిపావనుడు. ఈ రోజులలో అనేకమంది గురువులున్నారు. వారు జగద్గురువని పేరు పెట్టుకుంటారు. జగదంబలు కూడా చాలా మంది వెలువడినారు. వీరంతా అసత్యమైనవారు. అసత్యములో సత్యము తెలియుట కష్టము. పెద్ద పెద్ద పేర్లు పెట్టుకొని కూర్చున్నారు. కానీ సత్యము దాగదు. సత్యము నాట్టము చేయిస్తుందని అంటారు. డాన్స్ చేస్తూ ఉండండి. డాన్స్ చాలా ప్రసిద్ధమైనది. మీరు ఆస్తికులుగా అయ్యారు. ధారణ చేస్తే మీరు స్వర్గములో నృత్యము చేస్తారు. దేవతలే నాట్టము చేస్తారు. పతిత ప్రపంచము నరకము. ఈ నరకాన్ని స్వర్గముగా అనగా పావన ప్రపంచముగా ఈ గురువులు, సాధువులు చేయలేరు. దీనిని కుంభిపాక నరకమని అంటారు. స్వర్గాన్ని శివాలయమని అంటారు. మొట్టమొదట ఇలా వ్రాయించుకోండి - పరమపిత పరమాత్మ మా తండ్రి. వారు ప్రజాపిత బ్రహ్మ ద్వారానే బ్రాహ్మణులను రచించారు. మనము శివబాబా పౌత్రులము. వారే వారసత్వమునిస్తారు. జ్ఞానసాగరులు కూడా వారే. అవినాశి జ్ఞానరత్నాలు బ్రహ్మ ద్వారా ఇస్తారు. మొదట బ్రహ్మకు లభిస్తాయి. తర్వాత ముఖవంశావళికి లభిస్తాయి. పాఠశాలలో కూడా వెనుక వచ్చేవారు కొంతమంది వేగంగా ముందుకెళ్ళిపోతారు. ఎందుకంటే చాలా బాగా చదువుకుంటారు. అలా ఇచ్చట కూడా బాగా చదవాలి, చదివించాలి. మీ సమానంగా తయారు చేయకుంటే వారిలో తప్పకుండా ఏవో కొన్ని లోపాలు ఉంటాయి. అందుకే ధారణ జరగదు. కామ వికారము యొక్క నషా కొద్దిగా(సూక్ష్మంగా) ఉండినా ధారణ కష్టమౌతుంది. బాబా, కామ తుఫాను చాలా విసిగిస్తోంది, బేతాళునిగా తయారు చేస్తుంది(బుద్ధికి తాళం వేస్తుంది) అని వ్రాస్తారు.

తండ్రి అంటున్నారు - పిల్లలూ! కామము మహాశత్రువు. దానిని యోగబలముతో జయించండి. కల్మ క్రితము కూడా మీరు జయించారు. తండ్రి గద్దె పై కూర్చున్నారు. వారి వెనుక రాయల్ వంశము కూడా ఉంది. కేవలం ఒక్క జన్మ పవిత్రముగా అవ్వడం ద్వారా ఇంత ఉన్నతంగా అవుతారు. పవిత్రముగా ఉండకుంటే చాలా నష్టపోతారు. మృత్యువు మీ ఎదుటనే నిల్చి ఉంది. ప్రమాదాలు మొదలైనవి చాలా జరుగుతూ ఉంటాయి. రజోప్రధాన సమయములో ఇన్ని మృత్యువులుండవు. ఇప్పుడు చాలా ఆడంబరముంది. ఇంతకుముందు ఇన్ని మిషన్లు మొదలైనవి లేవు. ఇంతకుముందు యుద్ధాలు, స్త్రీమర్లు లేక విమానాలతో జరిగేవి కావు. ఇవన్నీ ఇప్పుడు వచ్చాయి. మొదట సత్యయుగములో ఉండినాయి. కనుక మళ్ళీ సంగమ యుగములోనే ఉండాలి. ఆ సుఖము మరలా మీకు స్వర్గములో లభిస్తుంది. ఇప్పుడు తయారు చేయు విమానాలు అక్కడ కూడా ఉంటాయి. ప్రజలలోకి కూడా కొంతమంది వచ్చేస్తారు. సంస్కారము తీసుకెళ్లి మరలా అక్కడకు వచ్చి తయారుచేస్తారు. ఇప్పుడు వినాశనము కొరకు తయారుచేస్తారు. తర్వాత అవి సుఖము కొరకు ఉపయోగపడ్తాయి. అచ్చట పూర్తి ఆపద పూర్ణగా(సూరక్షితంగా) ఉంటాయి. మాయ ఆడంబరము వలన వినాశనమౌతుంది. వినాశనమైతే తప్పక జరగాలి కదా! బ్రాహ్మణుల ద్వారా యజ్ఞాన్ని కూడా రచింపబడింది.

ఇందులో పాత ప్రపంచమంతా స్వాహా అయిపోతుంది. బ్రాహ్మణుల ద్వారానే యజ్ఞాన్ని రచిస్తారు. ఫలితము బ్రాహ్మణులకే లభిస్తుంది. బ్రాహ్మణ వర్ణమే దేవతా వర్ణముగా అవుతుంది. శివబాబా బ్రహ్మ ద్వారా బ్రాహ్మణులను రచిస్తారు. బ్రాహ్మణులు మళ్ళీ దేవతలుగా అవుతారు. ఇది ఎంత డైరెక్టు (స్పష్టమైన) విషయము. కాని పిల్లలను చూస్తే ఆశ్చర్యము కలుగుతుంది. ఇంత సులభమైన విషయాన్ని కూడా చాలామంది పిల్లలు ధారణ చేయలేరు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కోరకు ముఖ్య సారము :-

1. తండ్రితో సదా సత్త్వముగా ఉండాలి. వికారాలను దానమిచ్చి మరలా భన్తాసురులుగా అవ్వరాదు. పవిత్రత యొక్క ఆజ్ఞను తప్పకుండా పాలన చేయాలి.
2. వికారాల సూక్ష్మ నశాను యొగబలముతో సమాప్తము చేయాలి. బాగా చదువుకోవాలి, ఇతరులను చదివించాలి.

వరదానము :- “ సద్గురువు ద్వారా ప్రాప్తించిన మహామంత్రమునే తాళంచెవి

ద్వారా సర్వ ప్రాప్తి సంపన్న భవ ”

జన్మించిన వెంటనే సద్గురువు ద్వారా లభించిన మొట్టమొదటి మహామంత్రము - “ పవిత్రులు కండి, యోగులు కండి”. ఈ మహామంత్రమే సర్వ ప్రాప్తులకు తాళంచెవి. ఒకవేళ పవిత్రంగా లేకుంటే, యోగీ జీవితము లేకుంటే అధికారులుగా ఉండినా అధికారాన్ని అనుభవం చేయలేరు. అందువలన ఈ మహామంత్రము అన్ని ఖజానాల అనుభూతికి తాళంచెవి. ఇటువంటి తాళంచెవి అనే మహామంత్రము ఏదైతే సద్గురువు ద్వారా శ్రేష్ఠ భాగ్యంగా లభించిందో, దానిని స్మృతిలో ఉంచుకొని సర్వ ప్రాప్తులతో సంపన్నులుగా అవ్వండి.

నెగ్లెర్న్ :- “ సంఘటనలనినే స్థిరం సురక్షితంగా ఉంటారు. సంఘటన మహాత్మాన్ని తెలుసుకొని మహాన్ గా

అవ్వండి ”

తపస్వీ మూర్తులుగా అవ్వండి

ఎలాగైతే బ్రహ్మాచార సంస్కారాలలో, ప్రతి సంకల్పంలో లనంతమైన కళ్యాణము
ఎలా జరగాలి? అనే ఆలోచన ఉండినదో, అలా లనంతమైన కళ్యాణ భావన ఉంచుకొని
తపస్వీమూర్తులుగా అవ్వండి. ప్రతి సెకండు తపస్య స్వరూపులుగా, తపస్వీ మూర్తులుగా
ఉండండి. మి మూర్తి ద్వారా, ముఖము ద్వారా
తపస్సు మరియు సేవలను సాకార రూపంలో ప్రత్యక్షము చేయండి.